

“మధురమైన పిల్లలారా - మీరు ఈశ్వరునిచే దత్తు తీసుకోబడిన పిల్లలు. మీరు పావనమైన పావన ప్రపంచ వారసత్వాన్ని తీసుకోవాలి. ఇది అంతిమ సమయము. కావున తప్పకుండా పవిత్రంగా అవ్వాలి”

ప్రశ్న:- ఈ సమయములో మనుష్యులకు ఉష్ణపక్షి అన్న టైటిల్ ఇవ్వవచ్చు - ఎందుకు?

సమా:- ఎందుకంటే నిప్పుకోడిని(ఉష్ణపక్షి) ఎగరమంటే నాకు రెక్కలు లేవు, నేను ఒంటిను కదా అని అంటుంది. అయితే సామాను ఎత్తుకోమంటే నేను పక్షిని కదా అని అంటుంది. అదే విధంగా ఈ రోజుల్లోని మనుష్యుల పరిస్థితి కూడా అలాగే ఉంది. మీరు స్వయాన్ని దేవతలకు బదులుగా హిందువులని ఎందుకు అనిపించుకుంటున్నారు? అని అడిగితే దేవతలు పావనంగా ఉన్నారు కదా, మేము పతితులుగా ఉన్నామని అంటారు. అయితే ఇప్పుడు పతితుల నుండి పావనంగా అవ్వండి అంటే మాకు పుర్ణత్వ లేదు అని అంటారు. మాయ పవిత్రతా రెక్కలను ఖండించేసింది అందువలన మాకు పుర్ణత్వ(ఖాళీ) లేదు అనేవారు నిప్పుకోడి వంటివారు. పిల్లలైన మీరు ఉష్ణపక్షిగా అవ్వరాదు.

పాట:- ఓం నమః శివాయ

ఓంశాంతి. ఈ విధంగా అన్నది ఎవరు? అని మిమ్ములను మీరు ప్రశ్నించుకోవాలి. ఓం అన్న పదానికి మనుష్యులు అనేకమైన అర్థాలు తయారుచేశారు. బాబా అంటూనే ఒక్క సెకండులో వారసత్వానికి అధికారులుగా అయిపోతారు. కొడుకు పుట్టగానే వారసుడు పుట్టాడు అని అంటారు. తర్వాత అతడు మైనరు నుండి మేజరుగా అవుతాడు. ఇచ్చట కూడా అలానే ఉంది. బాబాను తెలుసుకోగానే, గుర్తించగానే వారసత్వానికి అధికారులుగా అవుతారు. ఇచ్చట అయితే మీరు ముందే పెద్దవారుగా ఉన్నారు. ఆత్మకు తండ్రి పరిచయము దొరికిన వెంటనే సెకండులో తండ్రి వారసత్వము లభించింది. కొడుకు పుట్టగానే తండ్రి వారసత్వాన్ని పొందుకుంటాడని భావిస్తారు. ఇక్కడండేది అనంతమైన తండ్రి వారంటున్నారు - పిల్లలారా! తండ్రి వచ్చారని ఆత్మ తెలుసుకుంది. పిల్లలైన మీకు తెలుసు - మేము తండ్రి నుండి కల్వ-కల్వము రాజధానిని తీసుకుంటాము. మీరు క్షణములో విశ్వానికి అధికారులుగా అయిపోతారు. ఓం అనగా అహమ్ నేను ఆత్మ. ఇది నా శరీరము. ఆత్మనైన నేను ఎవరి పుత్రుడను? పరమాత్ముని పుత్రుడను. తండ్రి కూడా అంటున్నారు - నేను ఓం పరమ ఆత్మను. నాకు నా స్వంత శరీరము లేదు. ఇది ఎంత సులభమైన విషయము! ఓం అనగా భగవంతుడని వారు భావిస్తారు. అలాగైతే అందరూ భగవంతులైపోతారు కదా. కాని భగవంతుడు ఒక్కరే. వారంటున్నారు - నేను మీ తండ్రిని. పరమఆత్మ అనగా పరమాత్మ. వారిని ప్రపంచమంతా **ఓ పతితపావనా! రా!** అని పిలుస్తుంది. ఈ విధంగా ఎవ్వరూ అనరు - పరమపిత పరమాత్ముని ఆత్మ నా ద్వారా మీకు రాజయోగము నేర్పుతుంది. వారిని గురించి ఎవ్వరికీ తెలియదు. తెలియని కారణంగా కృష్ణ భగవానుడు అన్న పేరు వ్రాసేశారు. అతడు రాజయోగము నేర్పించాడని గానీ, పతితపావనుడని గానీ అనరాదు. అతడు స్వర్గములోని మొదటి బాలుడు(పుత్రుడు) ఎవరైతే మొదట ఉంటారో, వారు చివరిలో కూడా ఉంటారు. అందుకే అతడిని శ్యామ సుందరుడని అంటారు. మొదటి నెంబరులో కృష్ణుడుంటాడు. 84 జన్మల తర్వాత అతని పేరు బ్రహ్మ అని అడాప్ట్(పెట్టుబడుతుంది) అవుతుంది.

తండ్రి వచ్చి పిల్లలను దత్తు తీసుకుంటారు. మీరు దత్తత తీసుకోబడిన పిల్లలు. ఈశ్వరుని సంతానము. మీకు తల్లి కూడా ఉంది, తండ్రి కూడా ఉన్నారు. ప్రజాపిత కూడా ఉన్నాడు. నేను ఇతని నోటి ద్వారా, **మీరంతా నా పిల్లలు** అని అంటాను. బాబా మేమంతా మీ వారమని, మీ నుండి వారసత్వము తీసుకునేందుకు వచ్చామని మీరంటారు. తండ్రి తప్పకుండా వస్తారని బుద్ధి కూడా చెప్తుంది. అయితే ఎప్పుడు వస్తారన్నది కూడా ఆలోచించవలసిన విషయము కదా. **పతితపావనా! రమ్మని** పిలుస్తున్నారంటే తప్పకుండా పతిత ప్రపంచము అంత్యమునకు వచ్చినప్పుడే నేను వస్తాను కదా. దీనిని కల్పము యొక్క ఆది-అంత్యముల సంగమ సమయము అని అంటారు. అంతిమ సమయములో అందరూ పతితులుగానే ఉన్నారు. ఆదిలో అందరూ పావనులుగా ఉంటారు. అంతిమములో పతిత ప్రపంచము వినాశనము జరుగుతుంది. పావన ప్రపంచ స్థాపన జరుగుతుంది. తర్వాత మళ్ళీ వృద్ధి చెందుతూ ఉంటుంది. బ్రహ్మ ద్వారా స్థాపన అని గాయనము కూడా ఉంది. వీరు త్రిమూర్తి.

మీకు తెలుసు - శివబాబా పిల్లలందరూ సోదరులు. మళ్ళీ రచన జరిగినప్పుడు సోదరీ - సోదరులుగా అవుతారు. మాతా-పితలని ఎందుకంటారు? భవిష్యత్తులో వారసత్వము తీసుకునేందుకు అలా అంటారు. లౌకిక వారసత్వమున్నా పారలౌకిక వారసత్వము పొందేందుకు పురుషార్థము చేస్తారు. ఇది కలియుగము, మృత్యులోకము. సత్యయుగమును అమరలోకమని అంటారు. ఇచ్చట మనుష్యులు అకాలంగా మరణిస్తారు. సత్యయుగము ధైవీ ప్రపంచము. అచ్చట ఆదిసనాతన దేవీదేవతా ధర్మముంటుంది. హిందూ ధర్మమనేది ఏదీ లేదు. జనాభా లెక్కలు తీయునప్పుడు మీరు ఏ ధర్మమునకు చెందినవారు? అని అడుగుతారు. మనము బ్రాహ్మణ ధర్మమని చెప్తాము. కానీ వారు హిందూ ధర్మములో చేరుస్తారు. ఎందుకంటే బ్రాహ్మణులు కూడా హిందూ ధర్మములోకి వస్తారు. ఆర్య సమాజము వారు ఎవరైతే ఉన్నారో వారిని కూడా హిందూ ధర్మములో లెక్కిస్తారు. వాస్తవానికి హిందూ ధర్మమనేది ఏదీ లేదు. యూరోప్ దేశములో ఉన్నవారి ధర్మాన్ని యూరోప్ ధర్మమువారని అనరు. వారి ధర్మమేమో క్రైస్తవ ధర్మము కదా. ఏసుక్రీస్తు క్రైస్తవ ధర్మాన్ని స్థాపన చేశాడు. అయితే హిందూ ధర్మమును ఎవరు స్థాపించారు? ఇలా అడిగితే వారు తికమక పడ్తారు. గీత ద్వారా స్థాపన అయ్యిందని అంటారు. అందువలన గీత ద్వారా ఆది సనాతన దేవీ దేవతా ధర్మము స్థాపన అయ్యిందని తెలుపబడ్తుంది. మీరేమో దేవతా ధర్మమువారు. దేవతలు చాలా పవిత్రంగా ఉండేవారు, మేము పతితులము కదా కావున మేము స్వయాన్ని దేవీ దేవతలమని ఎలా పిలిపించుకోగలము అని అంటారు. అయితే పవిత్రులుగా అవ్వండి. మళ్ళీ దేవీ దేవతా ధర్మములోనికి రండి అని అంటే, మాకు పుర్ణత్వ ఎక్కడుంది అని అంటారు. మీరు చెప్తే ఈ విషయాలు చాలా కొత్తవి. తప్పకుండా మనము ఆది సనాతనా దేవీ దేవతా ధర్మానికి చెందినవారము. భారతవాసులు దేవీ దేవతలనే పూజిస్తారు. ఎలాగైతే క్రైస్తవులు ఏసుక్రీస్తును పూజిస్తారో, అలాగే భారతవాసులు దేవీ దేవతలనే పూజిస్తారు. కానీ పతితమైనందున స్వయాన్ని దేవతలమని పిలిపించుకోలేరు. అయితే మీరు వచ్చి పావనంగా అవ్వండి అని అంటే ఖాళీ లేదని అంటారు. తండ్రి మిమ్ములను నిప్పుకోడి అని అంటారు. దేవతలమని మీరు ఎందుకు చెప్పుకోరు అని అడిగితే మేము పతితులమని అంటారు. మంచిది పతితుల నుండి పావనంగా అవ్వండి అని అంటే, మాకు పుర్ణత్వ లేదని అంటారు. అలాగే నిప్పుకోడిని ఎగరమంటే, నాకు రెక్కలు లేవు, నేను ఒంటిను కదా అని అంటుంది. ఒంటివైతే సామాన్లు మోయమని అడిగితే నేను పక్షిని కదా అంటుంది.

ఇప్పుడు తండ్రి అంటున్నారు - మాయ మీ పవిత్రతా రెక్కలను ఖండించి వేసింది.

ఇప్పుడు శ్రావణ మాసములో శివుని పూజిస్తారు, వ్రతాలు చేస్తారు. మీ కొరకు శ్రావణ మాసము జ్ఞాన వర్షము కురిసే సమయము. మీరు పవిత్రమై పవిత్ర ప్రపంచానికి అభిషేకులుగా అవుతారు. భోజనము తినకుండా, ఉపవాసములుండే వ్రతాలను మనుష్యులు చేస్తారు. కానీ విషము తినకండి అని బాబా అంటున్నారు. దీని పై కూడా అర్థం చేయించవలసి వస్తుంది. శివుని చాలా పూజిస్తారు. ఇప్పుడు శివబాబా అంటున్నారు - పవిత్రతా వ్రతాన్ని చేపట్టండి. పవిత్ర దేవీ దేవతా ధర్మాన్ని స్థాపించేందుకు ఇక్కడ ఎవ్వరూ పావనంగా లేరు. పవిత్ర దేవీ దేవతలు సత్తయుగములో ఉంటారు. వారు విషముతో జన్మించరు. అలా జన్మిస్తే వారిని సంపూర్ణ నిర్వికారులని ఎలా అంటారు? లక్ష్మీ నారాయణులు, రాధా-కృష్ణులు మొదలైన వారిని సంపూర్ణ నిర్వికారులని అంటారు. ఇచ్చటేమో, అందరూ పతితులుగానే ఉన్నారు. వారిలో ఒక్క గుణము కూడా లేదు. స్వయము వారంతకు వారే మేము నీచులము, పతితులము అని అంటారు. నా మతానుసారము నడుస్తూ సంపూర్ణ నిర్వికారులుగా అవుతే మీరు ఈ లక్ష్మీ నారాయణుల వలె అభిషేకులుగా అవుతారు. మీరు చదివే చదువు ఎంతో ఉన్నతమైనది. మీరు మనుష్యుల నుండి దేవతలుగా అయ్యే పురుషార్థము చేయండి. విశ్వానికి అభిషేకులుగా అవ్వాలి. సత్తయుగములో దేవీ దేవతల రాజ్యముండేది కదా. ఇప్పుడు మళ్ళీ దేవీదేవతా ధర్మ స్థాపన జరుగుతోంది. మీరు పవిత్రమై స్వర్గ వారసత్వాన్ని తీసుకుంటారు. స్వ అనగా ఆత్మ. ఆత్మకు రాజ్యము లభిస్తుంది. దానిని స్వరాజ్యమని అంటారు. మనుష్యులైతే దేహభిమానులుగా ఉన్నారు. దేహభిమానము కారణంగా ఇది మా రాజ్యము అని అంటారు. ఇక్కడ మీరు మేము ఆత్మలము, ఈ శరీరానికి యజమానులము అని అంటారు. మేము మహారాజులుగా అవుతాము. మాకు సత్తయుగములో పవిత్ర శరీరము లభిస్తుంది. ఇప్పుడేమో పతితులుగా ఉన్నాము. ఆత్మ ఎలా ఉంటుందో, శరీరము కూడా అలాగే ఉంటుంది. ఆత్మలో మలినాలు ఏర్పడ్డాయి. మొట్టమొదట ఆత్మ సత్తమైన బంగారుగా ఉండేది. అది బంగారు యుగమని అనబడేది తర్వాత త్రేతా వచ్చినప్పుడు వెండి కల్తీగా ఏర్పడింది. మళ్ళీ ద్వాపరములోకి వచ్చినప్పుడు అందులో రాగి పడింది. ఈ సమయములో ఆత్మ అసత్తమే, శరీరము కూడా అసత్తమే. దీని పేరే అసత్త ఖండమని అంటారు. ఇప్పుడు తండ్రితో యోగము చేస్తే కల్తీ తొలగిపోతుంది. దీనిని యోగాగ్ని అని అంటారు. నగల నుండి మలినాలు తొలగించేందుకు అవి అగ్నిలో వేయబడ్డాయి. ఇది కూడా యోగాగ్ని ఇందులో మలినాలు భస్మమై మనము సత్తమైన బంగారుగా తయారై తండ్రి జతలో వెళ్లిపోతాము. తండ్రి అంటున్నారు - మీరు నా జతలో వస్తారు. సత్తయుగములో సత్తమైన బంగారు లభిస్తుంది. ఇప్పుడు కృష్ణుని నలుపు అని ఎందుకు అంటారు? కృష్ణుని నామ-రూపాలు మారిపోతాయి. ఇప్పుడు తండ్రి అర్థం చేయిస్తున్నారు - మీరు తెల్లగా పవిత్రంగా ఉండేవారు. మీలో మలినాలు ఏర్పడినాయి. ఇప్పుడు పూర్తిగా ఇనుప యుగము వారిగా తయారైపోయారు. ఇప్పుడు నేను స్వర్ణకారుడను(బంగారు శుద్ధి చేయువాడిని). పిల్లలను భట్టిలో వేస్తాను. ఈ ఎండిపోయిన వెదురు అడవికి (కలియుగానికి) అగ్ని అంటుకుంటుంది. అందరి శరీరాలు సమాప్తమైపోతాయి. ఆత్మ ఏమో అవినాశి. ఒకటేమో యోగ అగ్నితో పవిత్రమైపోతుంది. మిగిలిన అందరూ శిక్షలు అనుభవించి లెక్కాచారాలు చుక్క చేసుకున్న తర్వాత వెళ్తారు. అందరినీ పావనంగా చేసేందుకు ఇది ఈశ్వరుని భట్టి. వీరు జ్ఞాన సాగరులు. వీరి నండి జ్ఞాన గంగలైన మీరు వెలువడ్డారు.

కానీ మనుష్యులు వాటిని ఈ నీటి గంగలుగా అర్థము చేసుకున్నారు. అచ్చట దేవతా విగ్రహాలు కూడా ఉంచబడ్డాయి. వాస్తవానికి మీరు భగవంతుని పిల్లలు. జ్ఞాన గంగలు మీరే. మళ్ళీ మీరు దేవతలుగా అవుతారు. స్వర్గములోకి వచ్చినప్పుడు మిమ్ములను దేవతలని అంటారు. అచ్చట ఆత్మ, శరీరము రెండూ పవిత్రంగా ఉంటాయి. ఇప్పుడైతే పతితంగా ఉన్నాయి. భారతదేశము స్వర్గ యుగముగా ఉండేది. తర్వాత వెండి, రాగి, ఇనుప యుగములుగా అయిపోయింది. మళ్ళీ బంగారు యుగములోకి తండ్రి తీసుకెళ్తున్నారు. మీ ఆత్మ, శరీరము రెండూ పవిత్రమైపోతున్నాయి. తండ్రి అంటున్నారు - నేను చాకలిని కూడా అయ్యాను. మీ ఆత్మలను ఉతికి శుభ్రము చేసేందుకు వస్తాను. కేవలము తండ్రిని స్మృతి చేస్తే చాలు. యోగములో ఉండడం ద్వారా మీరు విశ్వానికి యజమానులుగా అవ్వగలరు. బాహుబలము గలవారు విశ్వమంతటికీ యజమానులుగా అవ్వలేరు. అయితే వారిలో ఎంత శక్తి ఉందంటే క్రైస్తవ సోదరులు ఇరువురు పరస్పరము కలుసుకుంటే, విశ్వానికి యజమానులుగా అవ్వగలరు. కానీ నియమము(చట్టం) అలా లేదు. ఒక కథ కూడా ఉంది - రెండు పిల్లలు పరస్పరము కొట్లాడుకుంటే మధ్యలో కోతి వెన్నను తినిపోయింది. కావున వారు ఇరువురూ పోట్లాడుకుంటారు. మధ్యలో భారతదేశానికి వెన్న లభిస్తుంది. అందులో కూడా నెంబర్ వన్ శ్రీ కృష్ణుడు. అందుకే శ్రీకృష్ణుని నోటిలో గోళాన్ని చూపిస్తారు. అది స్థూలమైన వెన్న కాదు. ఈ స్వర్గ రాజ్య భాగ్యము శ్రీకృష్ణునికి లభించింది. తండ్రి అర్థం చేయిస్తున్నారు - అందరూ వినాశనమైపోతారు. ఆ తర్వాత మీరు యజమానులైపోతారు. అంతకంటే ముందు తండ్రి శ్రీమతమును తప్పక అనుసరించవలసి వస్తుంది. శ్రీమతము ద్వారా శ్రేష్ఠముగా, ఆసులీ మతము ద్వారా భ్రష్ఠముగా అవుతారు. ఇది ఆసులీ పతిత ప్రపంచము. ఒక్కరు కూడా పావనంగా లేరు. పావన ప్రపంచములో ఒక్కరు కూడా పతితులుండరు. ఇప్పుడు అందరూ పతితులే ఉన్నారు. పతితపావన సీతారామా అని పాడుతూ కూడా ఉంటారు. సీతలమైన మనము రావణుని జైలులో పడి ఉన్నాము. ఓ రామా! మీరు వచ్చి విడిపించండి. పావన ప్రపంచములోనికి తీసుకు వెళ్లండి అని పిలుస్తారు. భలే పాడ్తారు కానీ కొంచెము కూడా అర్థం తెలియదు. ఏది నోటికి వస్తే, అది అంటూ ఉంటారు. రావణుడు పూర్తిగా నిద్రపుచ్చాడు. ఇప్పుడు తండ్రి వచ్చి మేల్కొల్పుతున్నాడు. పరమపిత పరమాత్మ, పతితపావనుడు, ఎవరైతే సృష్టి రచయితో వారి జీవిత చరిత్రంతా మనకు తెలుసు. బ్రహ్మ, విష్ణు, శంకరులు, లక్ష్మీనారాయణుల జీవిత చరిత్రలు కూడా మనకు తెలుసు. లక్ష్మీనారాయణుల 84 జన్మలు కూడా మనకు తెలుసు. కావున మీరు జ్ఞాన సంపన్నులయ్యారు కదా. మీరు కృష్ణ మందిరములోకి వెళ్తే, ఇతడు సత్తయుగములోని ప్రప్రథమ రాకుమారుడని, ఇప్పుడు ఇతడే అంతిమ 84వ జన్మలో బ్రహ్మగా అయ్యాడని భావిస్తారు. ఇవి కూడా చాలా అర్థము చేసుకోవాల్సిన విషయాలు.

తండ్రి పిల్లలకు అర్థం చేయిస్తున్నారు - పిల్లలూ, హెచ్చరికగా ఉండాలి. ఎప్పుడూ ఎవ్వరికి కూడా దుఃఖము ఇవ్వరాదు. తండ్రి ఏమో దుఃఖపార్త - సుఖకర్త కదా. మీరు కూడా పంచ వికారాలను దానము చేస్తారు. దానము చేస్తే గ్రహణము వదిలిపోతుంది. గ్రహణము పడ్డే ఫకీర్లు దానము ఇవ్వమంటారు. ఇప్పుడు తండ్రి అంటున్నారు - నా ప్రియమైన పిల్లలారా! వికారాలను దానమిస్తే, సర్వగుణ సంపన్నంగా తయారై దేవతలుగా అవుతారు. దుఃఖమిచ్చే గ్రహణము తొలగిపోతుంది. మీరు సుఖధామానికి మాలికులుగా అయిపోతారు. దీని కొరకు 5 వికారాలు మీ నుండి దానము

తీసుకోబడ్డాయి. ఇది మంచిదే కదా. ఇప్పుడు మీ పై వికారాల గ్రహణము ఏర్పడినందున ఒక్కసారిగా నల్లగా అయిపోయారు. మేము మీ నుండి వికారాలను మాత్రమే అడుగుతాము. ఇంకేమీ అడగము. తండ్రి అర్థం చేయిస్తున్నారు - ఇప్పుడు ఆత్మలైన మీరు ఆత్మాభిమానులుగా అవ్వాలి. నేను ఆత్మను. పరమాత్మను స్మృతి చేయాలి. వారసత్వాన్ని వారి నుండి తీసుకోవాలి. అందువలన ఆత్మాభిమానులుగా అవ్వండి. దేవతలు ఆత్మాభిమానులుగా ఉంటారు. ఇప్పుడు తండ్రి అయిన నన్ను స్మృతి చేయుట ద్వారానే మీ పాపాలు భస్మమైపోతాయి. నేను రక్షిస్తాను. మీరు నన్ను స్మృతే చేయకుంటే రక్షణ ఎలా ఇస్తాను? తండ్రి ఎంతగానో అర్థం చేయిస్తున్నారు - ఈ విషయాలు ఏ శాస్త్రాలలోనూ లేవు. అదంతా భక్తి మార్గములోని సామగ్రి. తండ్రి అయితే మిమ్ములను సద్గతిలోకి తీసుకెళ్లేందుకు చదివిస్తున్నారు. నేను ఈ శరీరము ద్వారా మీకు అర్థం చేయిస్తున్నాను - ఇది నా శరీరము కాదు. ఇదేమో ఇతని పాత చెప్పు(శరీరము). అప్పుగా తీసుకొన్నాను. నేను ఇతనిలో ప్రవేశిస్తాను. మళ్ళీ పావనంగా తయారు చేస్తాను. బాబా ఎంతో బాగా అర్థం చేస్తున్నారు. మంచిది.

మధురాశి మధురమైన అపురూపమైన పిల్లలకు మాత - పిత, బాపదాదాల ప్రేయస్కృతులు మరియు గుడిమార్పింగ్

ఆత్మిక పిల్లలకు ఆత్మిక తండ్రినమ్మే.

ధారణ కోరకు ముఖ్యసారము:-

1. తండ్రి శ్రీమతమును అనుసరిస్తూ సంపూర్ణ నిర్వికారులుగా అవ్వాలి. చదువు ద్వారా విశ్వ రాజ్యాన్ని తీసుకోవాలి. ఆత్మలో ఏ మలినాలు ఏర్పడినాయో, వాటిని యోగాగ్ని ద్వారా తొలగించాలి.
2. ఆత్మాభిమానులుగా అయ్యి, తండ్రిని స్మృతి చేయాలి. ఎంతగా స్మృతిలో ఉంటారో, అంతగా తండ్రి రక్షిస్తూ ఉంటారు.

వరదానము:- “ సర్వ ప్రాప్తులను ముందుంచుకాని శ్రేష్ఠమైన శాన్ లో(కీర్తి,

గర్వములని ఉండే మాస్టర్ సర్వ శక్తివాన్ భవ ”

మనము సర్వ శ్రేష్ఠమైన ఆత్మలము, ఉన్నతోన్నతమైన భగవంతుని పిల్లలము - ఈ శాన్ సర్వ శ్రేష్ఠమైన శాన్. ఎవరైతే ఈ శ్రేష్ఠమైన శాన్ అనే సీటు పై ఉంటారో, వారు ఎప్పుడూ పరేశాన్ గా (దుఃఖము, వ్యాకులత) అవ్వరు. దేవతల కీర్తి కంటే బ్రాహ్మణుల కీర్తి ఉన్నతమైనది. సర్వ ప్రాప్తుల లిస్టును ముందు ఉంచుకుంటే మీ శ్రేష్ఠమైన శాన్ సదా స్మృతిలో ఉంటుంది. అంతేకాక “పాండాల్సినదంతా పొందేశాము”..... అనే పాట పాడుతూ ఉంటారు. సర్వ ప్రాప్తుల స్మృతి ద్వారా మాస్టర్ సర్వ శక్తివాన్ అను స్మృతి సహజమైపోతుంది.

సెగ్లెన్:- “యోగీ మరియు ఏవిత్త జీవితమే సర్వ ప్రాప్తులకు ఆధారము”